

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ಕ್ಷಾಂತಿಸ್ತುಬಕಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾವಾನುಜ ಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಕ್ಷಾಂತಿಸ್ತುಬಕಃ ॥

ತ್ರಾಯತಾಮಾಯತಾಕ್ಷಂ ತದ್ಧಾಮ ತಾಮರಸಾಲಯಂ |  
ಮದಾಗಸಾಂ ಪ್ರತೀಕಾರೇ ಮಹತಾಮಪಿ ಯತ್ಕೃಮಂ || ೧ ||

ಅಪರಾಧಪರಂಪರಾಮಪಾರಾ-

ಮಹಮೇವಂ ಯದಿ ನಾಮ ನಾರಚೇಯಂ |  
ಕಮಲಾಯತನೇ ಕ್ಷಮಾಗುಣಸ್ತೇ  
ಕಥಮಾತ್ಮಾನಮಸೌ ಲಭೇತ ಮಾತಃ || ೨ ||

ಘನಿಶೇಖರಶೈಲನಾಥಕಾಂತೇ

ಭವತೀ ಮೂರ್ತಿಮತೀ ಕ್ಷಮೈವ ನೂನಂ |  
ಅಭವತ್ ಕಥಮನ್ಯಥಾ ನ ಪಾಪ-  
ಸ್ತವ ಕೋಪಪ್ರಭವಾಯ ವಾಯಸೋಽಪಿ || ೩ ||

ಮಹತಾಂ ಮಮ ಘೋರಕಿಲ್ಬಿಷಾಣಾಂ

ಇಹ ನಿಃಶೇಷಗವೇಷಣಾಪಿ ದೂರೇ |  
ಪತತಾಮವಲಂಬನಾಯ ಮಾತ-  
ರ್ಭವಪಂಕೇ ಬತ ನಸ್ತವ ಕ್ಷಮಾತಃ || ೪ ||

ಭವತೀಂ ಪ್ರತಿ ವಿಶ್ವಮಾತರಂ

ಭವಸಿಂಧೋಸ್ತರಣಾರ್ಥಮಾತರಂ |  
ಸ್ವಮಹಂ ಪ್ರದಿಶಾಮಿ ರಕ್ಷ ಮಾ-  
ಮಪರಾಧೇಷು ಸಮಾಚರ ಕ್ಷಮಾಂ || ೫ ||

ನಿತ್ಯಂ ತ್ವಕೃತ್ಯಮವಶಾದಪಿ ನ ತ್ಯಜಾಮಿ

ಕೃತ್ಯಂ ಘುಣಾಕ್ಷರನಯಾದಪಿ ನಾಚರಾಮಿ |

ಅತ್ಯಂತಮಿತ್ಥಮಪರಾಧಮಹೋದಧೇರ್ಮೇ  
 ಸತ್ಯಂ ಶಪೇ ಶರಣಮಂಬ ತವ ಕ್ಷಮೈವ || ೬ ||

ಮಾತಃ ಕ್ಷಮಾ ತವ ಸಖೀ ಮಧುವೈರಿಕಾಂತೇ  
 ಖ್ಯಾತಃ ಕ್ಷಮಾಧರತಯಾ ನಿಲಯಶ್ಚ ಶೇಷಃ |  
 ತ್ವಂ ತು ಕ್ಷಮಾನಿಧಿರತಃ ಶತಮಾಗಸಾಂ ಮೇ  
 ಕ್ಷಂತುಂ ತವೋಚಿತಮಶೇಷತ ಏವ ತಾವತ್ || ೭ ||

ಅಸ್ಮತ್ಕೃತಾಮತಿತರಾಮಪರಾಧಪಂಕ್ತಿಂ  
 ಯನ್ಮೃಷ್ಯಸೇ ಜನನಿ ತತ್ರ ನ ವಿಸ್ಮಯೋ ನಃ |  
 ಏವಂವಿದೋಽಪಿ ವಿಲಿಲಂಘಯಿಷೇ ಭವಂ ಯತ್  
 ತತ್ರ ಕ್ಷಮಾ ಹಿ ತವ ಕಸ್ಯ ನ ವಿಸ್ಮಯಾಯ || ೮ ||

ತತ್ತದ್ವಿಚಿತ್ರಚರಿತಾನುಗುಣಾನಿ ತೀಕ್ಷ್ಣೇ  
 ದಾತುಂ ಫಲಾನಿ ದಯಿತೇ ತವ ಬದ್ಧದೀಕ್ಷೇ |  
 ಕಸ್ಯೇಹ ಜೀವಿತಕಥಾ ಕಲಶಾಬ್ಧಿಕನ್ಯೇ  
 ಕ್ಷಾಂತಿಂ ನ ಚೇನ್ನಯಸಿ ತಂ ವಿವಿಧೈರುಪಾಯೈಃ || ೯ ||

ಅಕ್ಷಾಂತಕಾರಿಣಿ ದಶಾಸ್ಯವಧೋಕ್ತಿದೃಪ್ತೇ  
 ಭಕ್ಷಾಯ ರಾಕ್ಷಸವಧೂರಭಿಯಾಚಮಾನೇ |  
 ಹಂತ ಕ್ಷಮೋದಯಜುಷೋಽಪ್ಯನುಕಂಪಯೈವ  
 ನಕ್ಷತ್ರನಾಥಸಹಜೇ ತವ ನ ಕ್ಷಮಾಭೂತ್ || ೧೦ ||

ಧನಪತಿಪುರುಹೂತಸ್ಥಾಣುವೇಧೋಮುಖಾನಾ-  
 ಮಪಿ ಚ ದಧತಿ ಶಾಪಂ ಸಂಪದಃ ಸಂಪರಾಯಂ |  
 ಇತಿ ಗತಿಮವಬುಧ್ಯಾಪ್ಯರ್ಥಕಾಮಾಭಿಲಾಷಾ-  
 ದಜಹದಘಶತಂ ಮಾಂ ರಕ್ಷ ಮಾತಃ ಕ್ಷಮಾತಃ || ೧೧ ||

ಅನಿಶಮುಪಚಿತಾನಾಗಸಾಂ ಭೂಯಸಾಂ ಮೇ  
 ನಿಗಮವಿತತಿರೀಷ್ಟೇ ನಿಷ್ಕೃತಿಂ ನಾಭಿಧಾತುಂ |

ಪ್ರಭವತಿ ಫಲಮೇಷಾಂ ಪದ್ಮನಾಭೋ ನ ದಾತುಂ  
ಕಲಶಜಲಧಿಕನೈ ಕ್ಷಾಂತಿರೇವೇಹ ಯುಕ್ತಾ || ೧೨ ||

ಅಮಿತದುರಿತಕೃದ್ಭ್ಯೋ ನಿತ್ಯಮಸ್ಮಾದೃಶೇಭ್ಯೋ  
ಹತಹಿತಚರಿತೇಭ್ಯೋ ಹಂತ ಕುಪ್ಯಂತಮುಚ್ಚೈಃ |  
ನಿಯತಮನುಗುಣೇನ ನ್ಯಾಯಯುಕ್ತೇನ ಪದ್ಮೇ  
ಕಲಯಸಿ ವಚನೇನ ಕ್ಷಾಂತಿಮಂತಂ ಪ್ರಭುಂ ತಂ || ೧೩ ||

ಕಲಯತಿ ಮನಸಾ ವಾ ಕರ್ಮಣಾ ವಾ ಗಿರಾ ವಾ  
ಮಧುರಿಪುಮಹಿಲೇ ಯ೯ ಮಾದೃಶೋ ನಿತ್ಯಮಾಗಃ |  
ತದಿದಮಗಣಯಂತೀ ತ್ರಾಯಸೇ ಸಂಸೃತೇನಃ  
ಶರಣಮಿತಿ ಗಿರೈವ ಸ್ವಾಮಿನಂ ಕ್ಷಾಮಯಂತೀ || ೧೪ ||

ನವನವಮಪರಾಧಂ ಸಾಧಯಿತ್ವಾ ಖಿಲತ್ವಾತ್  
ಜನನಿ ಕೃತವತೋ ಮೇ ಮಾಧವಂ ಕ್ರೋಧವಂತಂ |  
ವರುಣನಿಲಯಕನೈ ಕ್ಷಾಮಯಂತ್ಯಾ ಭವತ್ಯಾಃ  
ಶರಣವರಣತೋಽನ್ಯತ್ ಕೇವಲಂ ನಾವಲಂಬಃ || ೧೫ ||

ಪ್ರಥಿತ ತಮಸಿ ವಗೈರಾಗಸಾಂ ರಾಗಸಾಂದ್ರೇ  
ಮಯಿ ಯದಿ ತು ವಿಧತ್ನೇ ನಾನುಕಂಪಾಮಕಂಪಾಂ |  
ಉಪಚಿತಿಮತಿಚಿತ್ರಾಮೇನಸೋ ಮೇ ನ ಸೋಢುಂ  
ಪ್ರಭವತಿ ಸ ಭವತ್ಯಾ ನಾಯಕೋಽಜೇಯಕೋಪಃ || ೧೬ ||

ರಚಯತಿ ಯದಯಂ ತೇ ನೇತರಾಗಃ ಸರಾಗಃ  
ತದಖಿಲಮಪಿ ಮೃಷ್ಯಂ ರಕ್ಷ ದೀನಂ ತ್ವಮೇನಂ |  
ನನು ಕ ಇಹ ವಿಮರ್ಶೇ ನಾಪರಾಧೀತಿ ಶೌರೇಃ  
ಕಲಶಜಲಧಿಕನೈ ಕರ್ಣಯೋವರ್ಣಯೋಚ್ಚೈಃ || ೧೭ ||

ಜಲಜಟಿಲತಡಿತ್ವದ್ಧೀಪ್ತಿಕೃಷ್ಣೋಪಲಾಲ್ಯಾ  
ಕೃತಿರುರುಕಟಕಶ್ರೀರುಜ್ಜ್ವಲನೈಖಿಲಾಭಾ |

ವರತಮವನಮಾಲಾಲಂಕೃತಸ್ಥಾನಜುಷ್ಠಾ  
ವಹಸಿ ಹರಿಪುರಂಧ್ರಿ ತ್ವಂ ಕ್ಷಮಾಭೃತ್ಪ್ಲಮಹಂ || ೧೮ ||

ಪಾಪಾರಣ್ಯ ಹಿರಣ್ಯ ದಾನವವಪುವ್ಯಾಪಾಟನಪ್ರಜ್ವಲತ್  
ಕೋಪಾಟೋಪಕೃಪೀಟಸಂಭವನವಜ್ವಾಲಾಕರಾಳಾನನಂ |  
ದೇವಾದ್ಯೈರಪಿ ದುಷ್ಕರಪ್ರಸದನಂ ದೇವಂ ನೃಸಿಂಹಂ ರಮೇ  
ಕ್ಷಾಂತಿಂ ನೀತವತೀ ಕ್ಷಣೇನ ಭವತೀ ಕಿಂ ತೇ ಪರಂ ದುಷ್ಕರಂ || ೧೯ ||

ನಿಯಂತಾ ಯಃ ಪದ್ಮೇ ನಿರವಧಿದುರಾಗಃಶತಕೃತಾಂ  
ಅಪರ್ಯಾಪ್ತಂ ಜಾನಾತ್ಯಖಿಲನಿರಯವ್ರಾತಮಪಿ ನಃ |  
ಸ ಏಷ ತ್ವದ್ವಾಚಾ ನಿಖಿಲಮಪಿ ಸೋಢ್ವಾಪರಿಮಿತಂ  
ಫಲಂ ವೇತ್ತಿ ಸ್ವಲ್ಪಂ ತದಪಿ ಶರಣೋಕ್ತೇನಿಜಪದಂ || ೨೦ ||

ಕ್ಷಮಾಂ ಮೂರ್ತಾಮುದ್ಯತ್ಕರಚರಣಯೋಗಾಂ ಚ ಕರುಣಾಂ  
ಹತಾವದ್ಯಾಂ ವಿದ್ಯಾಮವಯವವತೀಮಂಬ ಭವತೀಂ |  
ಸಮಾಶ್ರಿತ್ಯಾಪತ್ಯಾಭ್ಯುದಯಧನಧಾನ್ಯಾದಿನಿಬಿಡೋ  
ಬಿಡೌಜಃಸಂಪತ್ತಿಂ ಪರಿಹಸತಿ ಭೂಮಾವಪಿ ಜನಃ || ೨೧ ||

ಕ್ಷಾಂತೇ ಮಂತೌ ಜನನಿ ಸಕಲೇ ಕ್ಷಮ್ಯತಾಂ ಶಬ್ದಮಾತ್ರಾತ್  
ಭೂಯೋ ಭೂಯಃ ಕಮಪಿ ನಿಚಯಂ ಪಾಪ್ಮನಾಂ ನಿರ್ಮಿಮಾಣಃ |  
ವಕ್ತುಂ ಲಜ್ಜೇ ಪುನರಪಿ ಸಹಸ್ವೇತಿ ವಾರಾಶಿಕನ್ಯೇ  
ಕ್ಷಾಂತಿಂ ಸಾ ತ್ವಾಂ ತದಪಿ ನಯತೇ ಕಾಪ್ಯಕಂಪಾನುಕಂಪಾ || ೨೨ ||

ಕಾದಾಚಿತ್ಕಪ್ರಪದನಜುಷಾಂ ಕಾಙ್ಕ್ಷಿತಾಂ ಪೂರುಷಾರ್ಥಾರ್ಥ  
ಅತ್ರಾಮುತ್ರಾಪ್ಯಖಿಲಜನನಿ ಪ್ರಾಣಿನಾಮರ್ಪಯಂತೀಂ |  
ಸಂತ್ಯಜ್ಯ ತ್ವಾಮಪಕೃತಿಶತೈರಪ್ಯಶುಷ್ಯತ್ಕಟಾಕ್ಷಾಂ  
ಕೃಚ್ಛಾರಾಧ್ಯಾಂ ಪ್ರಸಭಮಪರಾಂ ದೇವತಾಂ ಸೇವತಾಂ ಕಃ || ೨೩ ||

ಕೃತ್ಯಾಕೃತ್ಯತ್ಯಜನಕರಣೋತ್ಸಾಹಿನಾಂ ಮಾದೃಶಾನಾಂ  
ಕೋ ವಾ ದೋಷಃ ಕಮಲನಿಲಯೇ ತ್ವತ್ಕುಮಾಯಾಃ ಸ ದೋಷಃ |

ಯೇನೈತಸ್ಯಾಃ ಕ್ವಚಿದವಿಷಯೋ ನಾಪರಾಧಃ ಸ ಮೇಽಸ್ತೀ-  
ತ್ಯುದ್ಯದೈರ್ಯಾ ವಯಮಿಹ ಬಹೂನಾಚರಾವೋಽಪಚಾರಾಃ || ೨೪ ||

ಅಶೇಷೈರ್ನಿರ್ವೇಶೈರಖಿಲನರಕಾವಲ್ಯಭಿಭವೈಃ  
ಅಘೌಘಾನಾಸ್ಮಾಕಾನಪಿ ಭೃಶಮಶಕ್ಯಾಪನಯನಾಃ |  
ಕ್ಷಮಸ್ವೇತ್ಯುಕ್ತ್ಯೈವ ಕ್ಷಪಯಸಿ ಮಧುದ್ವಂಸಿದಯಿತೇ  
ಕ ಏಷ ಕ್ಷಾಂತ್ಯಾತ್ಮಾ ಕಥಯ ನಿರುಪಾಖ್ಯಸ್ತವ ಗುಣಃ || ೨೫ ||

ನಿರ್ಮಾತುಂ ಪ್ರಭವೇಮ ಕರ್ಮ ನ ವಯಂ ನಿತ್ಯಂ ಕಿಮಪ್ಯಂತತೋ  
ಯತ್ಪಲ್ವಾಚಮನಂ ತದಪ್ಯಕುಶಲಾಃ ಕರ್ತುಂ ಯಥಾಚೋದನಂ |  
ದೂರೇ ಜ್ಞಾನಕಥಾ ತಥಾಪಿ ತು ತವಾಕ್ಷಾಮಕ್ಷಮಾವೇದಿನೋ  
ಜಾನೀಮೋ ಮನಸೈವ ದೇವಿ ಸುಗಮೌ ಸ್ವರ್ಗಾಪವರ್ಗಾವಪಿ || ೨೬ ||

ಕಥಯಾಮಿ ಸಾರಮಿಹ ಕಿಂ ಕಥಯಾ  
ಪರಮನ್ಯಯಾರ್ಥಿತಭವೋಪರಮಂ |  
ಕ್ಷಮಯಾ ತ್ವಮೇತಮಭಿರಕ್ಷ ಮಯಾ  
ವಿಹಿತಾನಿ ಮಾ ಗಣಯ ದೇವಿ ಹಿತಾ || ೨೭ ||

ನಿಗಮವಿಹಿತಂ ಪ್ರಾಯಶ್ಚಿತಂ ಮದೀಯಮಹಾಂಹಸಾಂ  
ನಿರಸನಕೃತೇ ನಾಲಂ ಮಾತಸ್ತವ ಕ್ಷಮಯಾ ವಿನಾ |  
ಗುರುತರಮಯಃಪಿಂಡಂ ಗರ್ವಾನ್ನಿಗೀರ್ಣಮಹೋ ರಮೇ  
ಕಿಮು ಜರಯಿತುಂ ಶಕ್ತಂ ಶುಂಠೀಕಷಾಯನಿಷೇವಣಂ || ೨೮ ||

ಭಗವತಿ ವಪುಶ್ಚೇತೋವಾಙ್ಭಿಃ ಪ್ರತಿಕ್ಷಣಮರ್ಜಿತಂ  
ನವನವಮಿಮಂ ಪಾಪಸ್ತೋಮಂ ಕ್ಷಮಸ್ವ ಮಮ ಸ್ವಯಂ |  
ಕಟಕಟರವಕ್ರೀಡದ್ಧಂಷ್ಟ್ರಾಕರಾಲಕಮಾನನಂ  
ಪುನರಪಿ ಯಥಾ ನೋ ಪಶ್ಯೇಯಂ ಭಯಂಕರಮಂತಕಂ || ೨೯ ||

ಸಹಮಾನಾಹರಹರ್ಮೇಃ  
ಸಹಸ್ರಮಾಗಾಂಸಿ ಸಾಗರೇಂದ್ರಸುತೇ |

ಸ್ಥಾಪಯಸಿ ಮಾಂ ದಯಾಲೋ  
ಶರಣವ್ರಜ್ಯಾಧಿರಾಜ್ಯಪೀಠೇ ತ್ವಂ || ೨೦ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ಕ್ಷಾಂತಿಸ್ತಬಕಃ ||